



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

سمندری سے نادریاں لکھتے ہیں کہ جماعت المسلمین والے علماء حضرات کو "مولانا" کہنا شرک بتاتے ہیں اور وہ بطور حدیث یہ پیش کرتے ہیں کہ "کوئی غلام اپنے آقا کے لئے لفظ مولیٰ استعمال نہ کرے کیونکہ تمہارا مولیٰ تو صرف (اللہ تعالیٰ ہے۔" (صحیح مسلم - کتاب الادب

کیا واقعی علماء حضرات کو "مولانا" کہنا شرک ہے؟ قرآن و حدیث کی رو سے اس کی وضاحت فرمائیں۔

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد لله، والصلاة والسلام على رسول الله، أما بعد

عزت و احترام کے پیش نظر علماء حضرات کو "مولانا" یا "مولوی" کہا جاسکتا ہے اور ایسا کرنا شرک نہیں ہے، چنانچہ جماعت المسلمین کی طرف سے یہ تاثر دیا جاتا ہے، رسول اللہ صلی اللہ علیہ وسلم نے لفظ مولیٰ کو غیر اللہ کے لئے استعمال فرمایا بلکہ استعمال کی تلقین بھی فرمائی ہے۔ حدیث میں ہے کہ "تم میں سے کوئی یوں نہ کہے کہ اپنے رب کو کھانا دہلپنے رب کو وضو کراؤ، بلکہ اپنے آقا کے لئے "سید" اور "مولیٰ" کہا جائے۔" (صحیح بخاری: کتاب العتق)

اس حدیث کی رو سے غیر اللہ کے لئے لفظ "سید" کا استعمال بھی جائز معلوم ہوتا ہے جو صرف اعلیٰ اور محترم شخصیت کے لئے استعمال ہوتا ہے۔ تو لفظ مولیٰ کا اطلاق تو بالاولیٰ جائز ہونا چاہیے جو اعلیٰ اور ادنیٰ دونوں کے لئے مستعمل ہے۔ علامہ نووی رحمۃ اللہ علیہ نے پندرہ معانی کے لئے اس کے استعمال کی نشاندہی فرمائی ہے۔ جن میں آقا، مالک، ناصر، دوست، آزاد کنندہ اور آزاد کردہ غلام وغیرہ بھی شامل ہیں۔ حافظ ابن حجر رحمۃ اللہ علیہ لکھتے ہیں: کہ لفظ مولیٰ ادنیٰ اور اعلیٰ دونوں کے لئے استعمال ہوتا ہے جبکہ لفظ سید صرف اعلیٰ اور محترم ذات کے لئے مخصوص ہے، جب غیر اللہ کے لئے لفظ سید استعمال ہو سکتا ہے تو غیر اللہ کے لئے لفظ مولیٰ کے استعمال پر کراہت کی کوئی معقول وجہ نہیں۔ (فتح الباری: 5/180)

مذکورہ بالا سوال میں ذکر کردہ الفاظ ایک طویل حدیث کا حصہ ہیں بلکہ اصل حدیث میں اضافہ کی حیثیت رکھتے ہیں، حدیث کا متن یوں ہے کہ "تم میں سے کوئی اپنے غلام کو "عبدی" نہ کہے کیونکہ تم سب اللہ کے بندے ہو، چاہیے کہ میرا نو (کریم) میرا خد متگا کر کے الفاظ کہے جائیں اسی طرح کوئی غلام اپنے آقا کو "بنی" نہ کہے بلکہ اسے "سیدی" کہنا چاہیے۔" (صحیح مسلم: کتاب الالفاظ من الادب)

: یہ حدیث بروایت ابی ہریرہ رضی اللہ عنہ کئی ایک طرق سے مروی ہے جن کی تفصیل کچھ یوں ہے:

- (1) (جرییر بن عبد الحمید عن الامش، صحیح مسلم)
- (2) (عبد اللہ بن نمیر عن الامش - مسند امام احمد: 2/496)
- (3) (یعلیٰ بن عبید عن الامش - مسند امام احمد: 2/496)
- (4) (الومعویہ محمد بن عازم عن الامش - صحیح مسلم)
- (5) (الوسعید عبد اللہ بن سعید الاشج عن وکیع عن الامش - صحیح مسلم)

یہ پانچوں حضرات ثقہ اور بخاری و مسلم کے رجال سے ہیں مؤخر الذکر دو حضرات یعنی الومعویہ اور الوسعید الاشج نے اس روایت میں مذکورہ بالا "اضافہ" نقل کیا ہے جب کہ اول الذکر تین راوی یعنی جرییر بن نمیر اور یعلیٰ اس اضافہ کے بغیر نقل کرتے ہیں۔ روایت میں مذکورہ اضافہ کو تسلیم کرنے یا نہ کرنے کے متعلق ہمارے سامنے دو راستے ہیں۔

- (1) محدثین کے اصول کے مطابق کہ ثقہ کا اضافہ قبول ہوتا ہے، اس اضافہ کو قبول کیا جائے۔
- (2) بیشتر ثقہ راویوں کی مخالفت کی بنا پر اس اضافہ کو شاذ قرار دے کر صرف اصل حدیث کے الفاظ کو تسلیم کیا جائے۔

ہمارے نزدیک مذکورہ اضافہ کے متعلق مؤخر الذکر صورت زیادہ رائج ہے۔ چنانچہ حافظ ابن حجر رحمۃ اللہ علیہ لکھتے ہیں: "امام مسلم نے حضرت امش سے منقول اس روایت کے متعلق اختلاف نقل فرمایا ہے، چند راوی اس اضافہ کو نقل کرتے ہیں جب کہ بعض دوسرے راوی صرف اصل حدیث ذکر کرنے پر اکتفا کرتے ہیں۔ قاضی عیاض رحمۃ اللہ علیہ کہتے ہیں کہ اس اضافہ کو روایت سے حذف کر دینا زیادہ صحیح ہے اور علامہ قرطبی کا بھی یہی موقف ہے۔" (فتح الباری: 5/180)

: ہم نے اس اضافہ کو شاذ قرار دیا ہے، اس کے درج ذیل دلائل ہیں

ابوسعید الاشج جب حضرت اعمش سے بواسطہ حضرت وکیع روایت کرتے ہیں تو مذکورہ الفاظ یعنی اضافہ نقل کرتے ہیں جبکہ حضرت وکیع کے دوسرے شاگرد اسے ذکر نہیں کرتے، دوسرے شاگردوں کی روایت کے الفا (3) (ظ یہ ہیں : "تم میں کوئی بھی اپنے غلام کو "عبدی" نہ کہے بلکہ خدمت گار کہہ کر آواز دے، اسی طرح کوئی غلام اپنے آقا کو "ربی" نہ کہے بلکہ وہ سیدی کے الفاظ استعمال کرے۔" (مسند امام احمد: 2/443)

اس وضاحت سے بلا اضافہ روایت کے محفوظ ہونے کا پہلو واضح ہو جاتا ہے۔

اضافہ والی روایت کی سند یوں ہے : "ابوسعید" الاشج عن وکیع عن الاعمش عن ابی صالح عن ابی ہریرۃ، حضرت ابو ہریرہ رضی اللہ عنہ سے جب ابوصالح کے علاوہ دوسرے شاگرد اس روایت کو بیان کرتے ہیں تو وہ اس (4) : اضافہ کو ذکر نہیں کرتے، ان کی تفصیل یہ ہے

(عن العلاء بن عبد الرحمن عن ابیہ عن ابی ہریرہ (مسند امام احمد: 2/463) (1)

(ہشام عن محمد بن سیرین عن ابی ہریرہ (مسند امام احمد: 2/491) (2)

(الوب عن محمد بن سیرین عن ابی ہریرہ (مسند امام احمد: 2/423) (3)

ان ہر سہ طرق میں مذکورہ بالا اضافہ نہیں ہے، حضرت جریر، ابن نمیر اور یعلیٰ کے ساتھ ان حضرات کو ملانے سے اس بات کو تقویت ملتی ہے کہ مذکورہ اضافہ غیر محفوظ ہے۔

ہم نے شروع میں ایک حدیث کے حوالے سے لکھا ہے کہ اپنے آقا کو مولیٰ کہا جاسکتا ہے جبکہ اضافہ والی روایت میں اس کی صریح ممانعت ہے۔ اس صورت حال کے پیش نظر ایک روایت کو مروج قرار دینے بغیر تطبیق کی کوئی صورت سلسلے نہیں آتی۔ محدثین کرام نے اضافہ کے بغیر صرف اصل روایت کو رائج قرار دیا ہے، چنانچہ حافظ ابن حجر رحمۃ اللہ علیہ لکھتے ہیں : ہم نے اضافہ کو کالعدم قرار دے کر ترجیح کی ایک صورت پیدا کی ہے کیوں کہ دونوں (روایات بائیں طور متعارض ہیں کہ جمع و تطبیق ناممکن ہے اور تاریخ کا بھی علم نہیں تاکہ ایک کو ناجائز اور دوسری کو منسوخ قرار دیا جائے۔ (فتح الباری: 5/180)

اس طرح علامہ نووی رحمۃ اللہ علیہ لکھتے ہیں : کہ راویان حدیث نے حضرت اعمش سے اس لفظ یعنی مولیٰ کو نقل کرنے میں اختلاف کیا ہے بعض ذکر کرتے ہیں جبکہ کچھ دوسرے ذکر نہیں کرتے، ہمارے نزدیک اس اضافہ کا (حذف کر دینا زیادہ صحیح ہے۔ (شرح نووی 2/238 طبع ہند

مذکورہ بالا تصریحات کی روشنی میں ان دو ثقہ راویوں ابو معاویہ اور ابوسعید الاشج کا یہ اضافہ شاذ اور غیر محفوظ معلوم ہوتا ہے اور انہی الفاظ پر ممانعت کی بنیاد ہے۔

هذا ما عندي والله اعلم بالصواب

فتاویٰ اصحاب الحدیث

جلد 1: صفحہ 29: